

បាយត្រជាក់ទៅវិញ...។ វាក៏ចេញប្រកាសបិទព្រៃព្រាងព្រាតមានសេចក្តីជាអាទិថា ៖
បើបងប្អូនខ្មែរណាបានជាជ្រុលខ្លួនទៅបំរើបារាំង ឥឡូវនេះសុំវិលត្រឡប់មកកាន់ទី
លំនៅរៀងៗខ្លួនវិញចុះ រដ្ឋាភិបាលស្រោចស្រង់ជាតិឈប់ប្រកាន់យកទោស ចាប់
តាំងពីថ្ងៃចេញប្រកាសនេះទៅ ។

មានជាឧទាហរណ៍មួយដ៏អស្ចារ្យ, យាយទៀងបានចាំជាតិច្នៃដូចតទៅ ៖
- ថ្ងៃដែលអ្នកស្រីក៏មចូលដល់ដែនដីរំដោះ យូនរៀតមិញបែរជាចាប់ខ្លួនគាត់
នាំយកទៅឃុំឃាំងទៅវិញ ។ លុះថ្ងៃតុលាការរបស់វៀតមិញនាំខ្លួនគាត់មកកាន់
ទោស គាត់មិនចេះភាសាយួន វៀតមិញក៏ហៅនាងទៀងចូលទៅបកប្រែ ។ ទីបំផុត
តុលាការកាត់សេចក្តីថា ៖ Tu Hin សម្លាប់ចោល ! ។ នាងទៀងពួកព្យាទេសព្យាទេស
ក៏បកប្រែមិនកើត...

ស្រាប់តែលោកហង់ហ្វាងបែរភ្នែកសម្លឹងនាងទៀង ព្រមទាំងឧទាសថា ៖ «សុំ
យោបល់មិត្តទៀង ! Xin y Kien don chi Tien ! » ។ ពេលនោះនាងទៀងខំប្រមូ-
លអារម្មណ៍ឲ្យបាននឹងនរ រួចនិយាយវែកញែករដិបរដិបថា ៖ « តាមយោបល់របស់
ខ្ញុំ បើបក្សសម្លាប់បងក៏មកគ្មានប្រយោជន៍អ្វីដល់បក្សទាល់តែសោះ ! តែបើយើង
លើកលែងទោសឲ្យគាត់រួចខ្លួនវិញ ការនេះនឹងមានប្រយោជន៍ច្រើនដល់បក្ស គឺ
យើងត្រូវតែដល់ប្រកាសដែលយើងកំពុងបិទព្រៃព្រាងព្រាត អំពាវនាវលើកលែង
ទោសខ្មែរដែលយល់ច្រឡំទៅបំរើបារាំងនោះ... » ។ ពេលនោះតុលាការក៏ផ្អាកដក
ថយទៅជំនុំគ្នាឃាំងស្នាត់មួយសន្ទុះធំ ទើបចេញមកវិញ ។ លោកហង់ហ្វាងព្យញ្ជឹម
បែរភ្នែកសម្លឹងនាងទៀងព្រមទាំងនិយាយថា ៖ « ត្រូវ ! យោបល់របស់សមមិត្ត
ទៀងពិតជាត្រូវ បើយើងសម្លាប់មិត្តក៏ម ប្រកាសដែលយើងចេញផ្សាយនោះពិត
ជាឥតប្រយោជន៍ ។ល។ ពេលនេះយើងសំរេចឲ្យមិត្តក៏មរួចខ្លួន ! » ។

ប៉ុន្តែតុលាការបង្ខំឲ្យនាងទៀងចុះហត្ថលេខាធានាមិត្តក៏មឃាំងស្នាត់បំផុត បើ
បងក៏មបែរជាក្បត់វៀតមិញ នាងទៀងត្រូវទទួលទោសស្លាប់ជំនួស ។

ចាប់តាំងពីថ្ងៃប្រកាសលើកលែងទោសខ្មែរនោះមក វៀតមិញបង្កើតបង្កើន
ភ្នាក់ងារចិត្តសាស្ត្រអប់រំឃាំងហ្មត់ចត់តាមផែនការថ្មី រួចបញ្ជាឲ្យដើរយោសនាទៅ
គ្រប់ៗភូមិដែលខ្មែរកម្ពុជាក្រោមកំពុងអង្គុយអស់សង្ឃឹម, វាលើធ្វើឲ្យមានសង្ឃឹម
ឡើងវិញ ។

ភ្នាក់ងារទាំងឡាយនោះ ពេលយប់តែងតែចូលទៅកាន់ភូមិខ្មែរឬជំរុំខ្មែរស្ថិត
នៅក្បែរៗប៉ុស្តិ៍បារាំង ខំយោសនាជិយាយឃាំងទង់ភ្នំ ផ្អែមល្ហែម វែកញែកញុះ
ញង់ពន្យល់នូវវិបត្តិដ៏ពិតជាក់ស្តែងដែលកំពុងកើតមានឡើងរាល់ថ្ងៃនោះថា ៖ មិត្ត
ៗឃើញទេ ! មិត្តៗរត់ចោលផ្ទះសំបែង រត់ចោលស្រែចំការ លះបង់ចោលទ្រព្យ

សម្បត្តិ, មានអ្នកខ្លះលះបង់ចោលគ្រួសារ ស្ម័គ្រចិត្តប្តូរជាជីវិតចូលធ្វើទ័ពជំនួយបំរើ បារាំងកំទេចវៀតមិញ... ផ្ទុយទៅវិញពេលបារាំងទទួលជ័យជំនះនៅឆ្នាំ១៩៤៦ បារាំងបែរជាប្រគល់អំណាចឲ្យក្រុម Viet Gian យួនក្បត់, ចោទសម្លាប់បងប្អូនខ្មែររីរ រក់ទៅវិញ ។ល។ ចំណែកភ្នាក់ងារវៀតមិញក្រុមមុននោះ ខ្លះការអប់រំមិនចេះធ្វើការ មិនចេះដឹកនាំ បណ្តោយឲ្យកើតវិវាទរវាងបងប្អូនខ្មែរនិងយួនកាប់សម្លាប់គ្នា ។ អព្វ តហេតុនេះបណ្តាលឲ្យបាត់បង់ពេលវេលានិងនាំឲ្យយើងខាតប្រយោជន៍យ៉ាងច្រើន ។ កំហុសដ៏ធ្ងន់ៗនេះ ភ្នាក់ងារមុនត្រូវទទួល ។ ដូច្នេះអង្គការលើចេញបញ្ហាឲ្យ ចាប់ប្រមូលភ្នាក់ងារដែលប្រព្រឹត្តខុសនោះនាំយកទៅលាត់ដំ ។

អង្គការលើបញ្ជូនមិត្តថ្មីៗ ដែលបានទទួលការអប់រំត្រឹមត្រូវ ឲ្យស្គាល់និងសន្និ ដ្ឋានរាស្ត្រខ្មែរកម្ពុជាក្រោមទុកដូចជាបងប្អូនមកជំនួស ។ ព្រោះយួននិងខ្មែរយើង មានកំណើតលើដីឥណ្ឌូចិន, យើងជាម្ចាស់ទឹកដីឥណ្ឌូចិន... រឿងអ្វីយើងទាស់ទែ ងគ្នា ? បែរជាទុកពេលឲ្យបារាំងជាជាតិបរទេសចូលមករាតត្បាតជិះជាន់, ឥឡូវជិត ១០០ឆ្នាំទៅហើយយើងជាប់នឹមបារាំងនេះ ។ មូលហេតុនេះ បាក់ហូ (ពាក្យយួន ហៅហូ-ជីមិញថា អ៊ុំហូ) ជាប្រធានបក្សកុម្មុយនិស្តឥណ្ឌូចិនសំរេចបង្កើតសមាគម មិត្តភាពយួន-ខ្មែរ-លាវ ដើម្បីរួបរួមសាមគ្គីឲ្យបានមរិវងប៉ឹង រួចកំទេចដេញបារាំង ដែលជាសត្រូវរួមរបស់មិត្តយើងដើម្បីរំដោះប្រទេសរៀងៗខ្លួន ។ល។ និង ។ល។

មានបងប្អូនខ្មែរយើងខ្លះមិនស្គាល់កលល្បិចយួនក៏ស្ម័គ្រថា < ហេតុយ៉ាងដូច ម្តេចបានជាយួនវៀតមិញមិនឆ្លៀតឱកាសនោះសម្លាប់បំផុតពូជខ្មែរឲ្យអស់ទៅ ? ឬ មួយក៏វាមានកលល្បិចយ៉ាងដូចម្តេចទៅទៀត ? > ។

ចម្លើយ ៖ យួនវៀតមិញដែលមានការពិសោធន៍ជាច្រើនឆ្នាំមិនព្យាបាលតឹងធ្វើ សង្គ្រាមជាមួយបារាំងទេ ។ យួនស្គាល់ចំណុចខ្សោយរបស់បារាំងដែលជាជនជាតិ ចាញ់អាសាសធាតុក្តៅនៅឧបទ្វីបឥណ្ឌូចិន មិនអាចផងទ្រាំនិងចំណីអាហារ, ទឹក និងភោគផ្សេងៗបានទេ ។ យួនបកស្រាយពន្យល់សមាជិកបក្សរបស់វាថា < បើស ង្គ្រាមពន្យពេលយូរវារីតែតែប្រសើរសំរាប់នគរបយួន ព្រោះបារាំងនាំអាវុធមកឲ្យ នគរបយួនទេតើ ! > ។

យួនវៀតមិញទទួលស្គាល់គុណសម្បត្តិរបស់ខ្មែរកម្ពុជាក្រោម ដែលជាជនជា តិមានចរិករឹងប៉ឹង អត់ធ្មត់ តស៊ូ ស្វិតស្វាញ ចេះផងទ្រាំនឹងការលំបាកគ្រប់បែបយ៉ា ង ហើយដែលភាគច្រើនជាអ្នកធ្វើស្រែចំការ, ចិញ្ចឹមសត្វ, ទេសាទត្រី, បង្កង, បង្ការ ទៅលក់នៅតាមទីផ្សារនិងទីប្រជុំជននានា ដែលមានពួកជនជាតិយួនជាអ្នករស់នៅ ប្រកបរបរជាអ្នករដ្ឋការ ។

លុះដល់ពេលខ្មែរចូលខ្លួនទៅធ្វើជាទាហានជំនួយបារាំងអស់ទៅ យួនវៀតមិញ

ត្រូវទទួលវិបត្តិយ៉ាងធ្ងន់ៗយ៉ាង ៖

វិបត្តិទី១ ៖ យួនវៀតមិញត្រូវចំណាយជីវិតបូជិយអស់ជាច្រើន ដើម្បីទប់ទល់សង្គ្រាមនិងបារាំង ។

វិបត្តិទី២ ៖ យួនវៀតមិញត្រូវខ្វះអ្នកធ្វើស្រែចំការ, ទេសាទ ដើម្បីផ្តល់ភោគផលឲ្យប្រជាជនវាដៅទីក្រុង ។

យល់ដូច្នេះភ្លាម យួនវៀតមិញត្រូវតែចាត់វិធានការបំបែកបំបាក់, ពួកទាហានជំនួយខ្មែរកម្ពុជាក្រោមចេញពីបារាំង ។ វាក៏កប់លាក់អារុផលយប់ធ្វើសង្គ្រាមមួយរយៈសិនដើម្បីផ្លាស់ប្តូរនយោបាយ និងរកកលល្បិចថ្មីបោកខ្មែរកម្ពុជាក្រោមតទៅទៀត ។

មែន ! ហ្ន-ដីមិញចេញបញ្ហាឲ្យបង្កើតសមាគមមិត្តភាពយួន-ខ្មែរ-លាវ ដើម្បីបញ្ជាបើកទឹកចិត្តខ្មែរកម្ពុជាក្រោមភ្លាម ។ ការពិតនោះវាប្រើគ្រប់មធ្យោបាយនៃអំពើព្រៃផ្សៃដើម្បីសម្លាប់ខ្មែរកម្ពុជាក្រោម ដែលជាអ្នកចេះដឹងខ្លាំងអស់ទៅហើយទុកតែខ្មែរដែលល្ងង់ខ្លៅដើម្បីស្រួលវាប្រើធ្វើខ្ញុំកញ្ជះវាតែប៉ុណ្ណោះ ។ រីឯយួនវៀតមិញដែលសុំចំណុះបំរើបារាំងឯណោះវិញ វាក៏បញ្ជាឲ្យចង្អុលយ៉ាងសាហាវបន្ថែមទៀតដើម្បីឲ្យបារាំងជួយកំចាត់ខ្មែរទាហានជំនួយចេញពីខ្លួន ។

កលល្បិចដ៏ចម្លែកអស្ចារ្យមួយមានដូចតទៅ ៖

- ក្នុងខែមិថុនា១៩៤៦, ស្រាប់តែឃើញគេចាប់ស្រីៗខ្មែរកម្ពុជាក្រោម១៤នាក់ដែលជាអ្នកលក់អង្ករ ហើយត្រូវគេបណ្តើរជាជួរយកទៅឃុំក្នុងគុកធំ ស្ថិតនៅខាងក្រោយសាលាខេត្តត្រាវិញ ។ បន្ទាប់មកទើបដឹងថា យួនដែលជាខ្ញុំបំរើបារាំងបានចោទស្រីៗទាំងនោះថា លក់អង្ករមានអំបែងដបដបបែងកែវ ។ លុះទាហានជំនួយខ្មែរកម្ពុជាក្រោមទិញអង្ករនោះយកទៅដណ្តាំបាយបរិភោគ ក៏បណ្តាលឲ្យអ្នកបរិភោគតាំងនោះត្រូវវរបួសដាច់ក្រពះស្លាប់យ៉ាងវេទនាជាទីបំផុត ។

ចុះហេតុយ៉ាងម៉េចបានជាអង្ករមានអំបែងដបដបបែងកែវ ? លុះយូរលង់មកទើបយើងខ្មែរកម្ពុជាក្រោមដឹងថារឿងដ៏ចម្លែកនេះជាកលល្បិចរបស់ក្រុមយួនអតីតវៀតមិញដែលសុំចំណុះបំរើបារាំង ។ វិច្ឆេតកម្មនេះមានប្រយោជន៍ពីរយ៉ាងដល់យួន ៖

១- វាធ្វើឲ្យមានចលាចលដើម្បីបន្លាចស្រីៗខ្មែរអ្នកលក់អង្ករឲ្យឈប់ប្រកបរបរនេះ ។

២- បើគ្មានអ្នកលក់ហើយ អង្ករត្រូវខ្វះខាត ដូច្នេះទាហានជំនួយដែលបំរើបារាំងទាំងនោះ ត្រូវតែនាំគ្នាវិលត្រឡប់មកធ្វើស្រែចំការវិញ ។ សូមជំរាបថា នៅក្នុងកាលៈទេសៈនោះ នៅកម្ពុជាក្រោមមិនទាន់មានម៉ាស៊ីនកិនស្រូវ ឲ្យបានគ្រប់គ្រាន់

នៅឡើយទេ ។ ស្រីៗនាំគ្នាក៏ស្រូវដោយដៃ ជាន់អង្គរដោយជើង រួចវែងវើសយ៉ាងស្អាតជាក់ក្នុងកញ្ជើធំៗ រែកយកទៅលក់ឲ្យទាហានជំនួយនៅក្នុងបន្ទាយ ។ នៅតាមដងផ្លូវមានស្រីៗយួនធ្វើវិញ្ញេទកម្មធ្វើពុតសុំទិញអង្ករ ដោយល្អចបន្តជាក់អំបែងដំបងអំបែងកែវចូលក្នុងអង្ករនោះ ។ ខ្ញុំសូមលើកឡើងមួយយកមកជូនបងប្អូនខ្មែរពិចារណាពីកលល្បិចយួនហាល្យយជាទៀតណាមជាអតីតទៀតមិញ ជាអតីតទៀតក្នុងដែលនាំយកមកសាបព្រួសក្នុងប្រទេសកម្ពុជាកាលពីឆ្នាំ១៩៧២ ដើម្បីកំចាយខ្មែរដូចតទៅ ៖

តាមសេចក្តីរាយការរបស់យាយផុន ដែលមកដល់ប្រទេសបារាំង កាលពីថ្ងៃ ២-១១-៤៥ បានបញ្ជាក់ប្រាប់យាយទៀងផ្ទាល់ថា គាត់ក៏យល់ច្រឡំដូចបងប្អូនខ្មែរដទៃទៀតដែរ ដែលស្មានថាយួនចូលមកជួយខ្មែរ ។ ស្រាប់តែឆ្នាំ១៩៧២មានព្រឹត្តិការណ៍ដ៏ចម្លែកមួយបានកើតឡើងក្នុងក្រុងភ្នំពេញ ។ យួនបានបញ្ជូនស្រីយួនក្មេងៗទុកក្រចកវែងៗលាបថ្នាំក្រចកពណ៌ក្រហមចាស់ ដែលនៅក្នុងក្រចកនោះមានបង្កប់លាក់ថ្នាំបំពុលយ៉ាងសាហាវ ។ ក្នុងខែមេសា១៩៧២ នៅរដ្ឋធានីភ្នំពេញមានកើតចលាចលយ៉ាងខ្លាំង ដែលបណ្តាលមកពីអង្ករ ដំបូក ដំបោត បន្លែ ផ្លែឈើផ្សេងៗ មានជាតិពុលដែលសម្លាប់អ្នកបរិភោគឲ្យស្លាប់ជាហូរហែ ។ មានស្រីយួនមួយក្រុមទៀតនាំផ្លែត្របែកបីស្រុកយួន ដែលមានបង្កប់ជាតិពុលនៅខាងក្នុង ហើយយកមកលក់នៅភ្នំពេញ ។ អ្នកបរិភោគត្រូវស្លាប់ជាបន្តៗ ។ យាយផុនបញ្ជាក់ថាបានឃើញផ្ទាល់ភ្នែកនូវជនជាតិបរទេសពីរនាក់ ដែលមានលំនៅនៅក្បែរផ្ទះគាត់ហើយដែលបានបរិភោគផ្លែត្របែកនោះប្រកាច់ស្លាប់នៅនឹងកន្លែងមួយរំពេចយ៉ាងសែនវេទនា ។ គាត់បន្តទៅទៀតថា គាត់មានអាយុ៧១ឆ្នាំហើយ គាត់មិនដែលនឹកនាថានឹងចាកចោលស្រុកទេ តែដោយសារការឃើញនឹងភ្នែកគាត់យ៉ាងប្រគ្យក្សបែបនេះ ព្រមទាំងឃើញបងប្អូនខ្មែរយ៉ាងច្រើនលើសលប់ ដែលខ្លាចថ្នាំពុលកំពុងតែដឹកកូនជញ្ជូនទៅភៀសខ្លួនជាហូរហែ គាត់ក៏កើតសេចក្តីតក់ស្លុតជាខ្លាំង ក៏សំរេចចិត្តកាត់ឈើច្រត់ទប់ខ្លួនចាកចោលស្រុកខ្មែរមកតាមគេងដងដែរទៅ ។

ចំណែកឯខ្មែរកម្ពុជាក្រោមវិញគេបានស្គាល់កលល្បិចអមនុស្សធម៌របស់ទៀតមិញនេះច្បាស់ណាស់ ។ ប៉ុន្តែ < ចុះទឹកក្រពើ, ឡើងលើខ្លា > ខ្មែរកម្ពុជាក្រោមនៅពេលនោះជាកូមកំព្រាដែលប្រៀបបីដូចជាត្រីដែលគេចាប់បញ្ចូកពាំងទុករួចទៅហើយ... មិនចេះភាសាយួន ភាសាបារាំង គ្មានមធ្យោបាយចាកចេញពីស្រុករកសន្តិភាព សេរីភាពនឹងគេ ម៉្លោះហើយក៏សម្លៀកបិទមាត់ធ្វើស្រែចំការជាធម្មតាទៅ ។ ចំណែកឯអង្គការលើរបស់ទៀតមិញវិញ ក៏បញ្ជូនភ្នាក់ងារមីក្រូជំនួសគ្រប់ទីកន្លែងទាំងអស់ ដោយប្រើអាកប្បកិរិយាទង់ភ្លន់ សំដីផ្អែមត្រជាក់ចូលមកទាក់

ទងមិត្តភាពជាមួយខ្មែរយ៉ាងជិតស្និទ្ធនៅតាមទីលំនៅ ។ វាហោមនុស្សចាស់ថា ម៉ែ ឬអុំ, ហៅក្មេងៗថាសមមិត្ត ។

នៅពេលបើកអង្គប្រជុំម្តងៗ ប្រធានតែងតែដើរស្តាប់អង្គុលចាស់ទុំខ្មែរធ្វើ ហាក់ដូចជាស្រឡាញ់ណាស់ ។ វាក្លាយជាដោយនិយាយច្រើនដល់ៗថា បារាំងជា សត្រូវរួមរបស់យើង យើងជាប់នឹមអាណានិគមបារាំងជិត១០០ឆ្នាំទៅហើយ ។ ពេលនេះយើងត្រូវតែរើបំរះចេញពីនឹមនេះដើម្បីសេរីភាព ឯការកិច្ចដែលត្រូវវាយកំ ទេចបារាំងគឺក្រុមខ្ញុំ ឬដួងជាអ្នកធ្វើ ។ សមមិត្តខ្មែរមិនបាច់ហត់ឆ្មើយដោយកាន់ អារុយទេ ។ អង្គការលើសូមសមមិត្តតាំងចិត្តឲ្យនឹងនរណាម្នាក់ធ្វើស្រែ ធ្វើចំការ ចិញ្ចឹមសត្វ ទេសាទត្រីបង្កងទៅបានហើយ ។ អង្គការលើសុំអំពាវនាវដល់សម- មិត្ត ឲ្យជួយបរិច្ចាគធ្វើវិភាគទាន ដោយបង់ប្រាក់ក្នុងម្នាក់ៗចំនួន 0,50 Piastre ព្រម ទាំងអង្ករ២០លីត្រ (គឺ១តោ) ។



ក្នុងខែកញ្ញា១៩៤៦ រដ្ឋមន្ត្រីក្រសួងសិក្សាធិការនិងអប់រំនៅព្រៃនគរ បានចេញប្រកាសតែងតាំងកញ្ញាទៀងជាគ្រូបង្រៀន ព្រមទាំងបញ្ជូននាងមកកាន់ខេត្តត្រាវិញ ។ តាំងពីដើមមកមិនដែលមានស្ត្រីខ្មែរជាគ្រូបង្រៀនឡើយ ។ នៅឆ្នាំសិក្សា១៩៤៦-៤៧ មានស្ត្រីខ្មែរកម្ពុជាប្រាំនាក់ បានត្រូវគេតែងតាំងជាគ្រូបង្រៀន ។ គេបញ្ជូននាងទៀងទៅកាន់ប៉ុស្តិ៍ដំបូង ស្រុកត្រាកូរ ដើម្បីបង្រៀនមុខវិជ្ជាភាសាបារាំង-ខ្មែរដល់កូនសិស្សខ្មែរ ។ ស្រុកត្រាកូរមានសុទ្ធតែខ្មែរកម្ពុជាព្រម ដែលតាំងទីលំនៅពាសពេញតាំងពីច្រើនសតវត្សមកហើយ ។ គេសង្កេតឃើញមានជនជាតិ យួនបន្តិចបន្តួច ដែលមានមុខរបរជាអ្នករដ្ឋការ និងជាអ្នកលក់ដូរខ្លះៗដែលតាំងទីលំនៅនៅតាមទីផ្សារតែប៉ុណ្ណោះ ។

រាស្ត្រខ្មែរកម្ពុជាព្រមនៅស្រុកត្រាកូរ ប្រកាន់មិនឲ្យកូនទៀងសូត្រទេ ព្រោះតាមការកត់សំគាល់ កាលណាកូនចេះដឹងតែងតែមានវិបត្តិផ្សេងៗ ត្រូវតែរត់ចោលស្រុកចោលម៉ែម៉ី សឹងគ្មាននរណាអាចបានរស់នៅជួបជុំគ្រួសារឡើយ ។ ចំណែកឯកូនស្រី ម្តាយខ្ញុំពុកមិនឲ្យទៅទៀងសូត្រជាដាច់ខាត ព្រោះយល់ថាកាលណាទៀងសូត្រចេះដឹងហើយ មុខតែសរសេរសំបុត្រស្នេហាទៅឲ្យប្រុសៗ...

លោក ប៉ាឌ-ឡូវ ជាអធិការបឋមសិក្សាជាតិខ្មែរប្រចាំនៅក្នុងអធិការកិច្ចចំរុះខេត្តត្រាវិញ លោកចេញលិខិតបញ្ជា (Ordre de Service) ឲ្យនាងទៀងទៅកាន់ទីនោះដើម្បីបង្ហាញជាគំរូ...។ ពេលនោះមានការផ្តើមរំជើបរំជួល រាស្ត្រខ្មែរកម្ពុជា

ក្រោមនៅស្រុកត្រាកូរវល្យរវេនចង់ឃើញមុខអ្នកគ្រូជាស្រ្តីខ្មែរកម្ពុជាក្រោម ។

ចំណែកយួនជាច្រៀកមិញមានការចាប់អារម្មណ៍មកពីវាត្រូវការស្រ្តីខ្មែរកម្ពុជាក្រោមរបៀបនេះជាយូរហើយ ។

ចុងខែធ្នូឆ្នាំ១៩៤៦ កងទ័ពជំនួយខ្មែរប្រចាំប៉ុស្តិ៍ដំបូង រត់ចាកចេញពីបន្ទាយជិតអស់...

ឱកាសមកដល់យ៉ាងនេះ យួនរៀនមិញស្ទុះស្ទាត្រាកឡើងកំទេចបារាំងសារជាថ្មី ។ ដូចនៅយប់ថ្ងៃទី៣១-១២-៤៦ រៀនមិញចាប់ព័ទ្ធជាមួយកំទេចប៉ុស្តិ៍ដំបូង ។ ចំណែកយួនអ្នករដ្ឋការនិងអ្នកលក់ដូរ វាចាត់កំទេចស្បៀងអាហារចោលទាំងអស់រួចវាប្រមូលគ្នាទៅរួមដៃជាមួយរៀនមិញភ្លាម ។

ដូច្នោះនៅថ្ងៃទី៤-១-៤៧ នាយសេហ្វប៉ុស្តិ៍ជាតិបារាំងអាមេរិកប្រហែល៣៣ឆ្នាំ មានអ្នកនៅក្រោមបង្គាប់ទី១ជាជាតិយួនអាមេរិកប្រហែល៥០ឆ្នាំឈ្មោះអុងបារ ។ អ្នកនៅក្រោមបង្គាប់ទី២ជាជាតិខ្មែរអាមេរិកប្រហែល៣៥ឆ្នាំ ឈ្មោះគីម-សាញ៉ា ប្រជុំគ្នាសំរេចជាបន្ទាន់ថាត្រូវតែធានាជីវិតរបស់ខ្លួនបងប៉ុស្តិ៍ដំបូងចោល ហើយរត់ទៅកាន់ទីរួមខេត្តត្រាវិញ ដែលមានចម្ងាយជាង៣៧គ.ម. ។ ព្រោះប៉ុស្តិ៍ដំបូងត្រូវរៀនមិញកាត់ផ្តាច់ការទាក់ទង ទាំងព័ត៌មាន ទាំងស្បៀងអាហារ ទាំងគ្រាប់រំសេវ ។ ក្នុងគ្រាអាសន្ននោះ លោកអ្នកដែលប្តូរស្លាប់រស់រត់តាមបារាំងគឺ ៖ អុងបារ, គីម-សាញ៉ា, គ្រូបង្រៀនជាតិខ្មែរ៣នាក់គឺ លោកគីម-ដាក់, ថាច់-ថោន និងកញ្ញាទៀង ព្រមតាំងគ្រួសារទាហានជំនួយខ្មែរកម្ពុជាក្រោមទាំងចាស់ទាំងក្មេងស្រីប្រុសមានចំនួន២០០នាក់ ។

នៅពេលនោះ នៅតាមផ្លូវទៅកាន់ទីរួមខេត្តត្រាវិញ មានឧបសគ្គជាច្រើននិងយ៉ាងធ្ងន់ ។ ព្រោះប៉ុស្តិ៍ដំបូងទៅទីរួមខេត្តត្រាវិញមានព្រែកជំរុំនិងព្រែកតូចបី ។ ដើម្បីនឹងឆ្លងព្រែកនីមួយៗ គេត្រូវកាត់តាមស្ពាន ។

ក្នុងខែធ្នូនិងមករា ទឹកកំពុងជោរជន់លិចមានជ័យពី២៥០មទៅទៅ ទឹកហូរត្របាញ់ «បែកក្បាលត្រែង» រៀនមិញដិតបំផ្លាញស្ពានចោលខ្លួនខ្លីអស់ ។ នៅចុងស្ពានម្ខាងៗ រៀនមិញបញ្ជាឲ្យបង្ហូរជីករណ្តៅបង្កប់ខ្លួនវាចំលងបញ្ជាអ្នកដំណើរជាស្រេច ។

នៅព្រលឹមថ្ងៃទី៥-១-៤៧ ពេលពួកយើងបណ្តើរគ្នាចេញពីប៉ុស្តិ៍ដំបូង បានចម្ងាយប្រហែលតែមួយគីឡូម៉ែត្រប៉ុណ្ណោះ ក៏ជួបឧបសគ្គទៅហើយ គឺតាំងដំណើរទៅមុខមិនរួច ថយក្រោយក៏មិនកើត ព្រោះមានព្រែកមួយយ៉ាងធំទឹកកំពុងហូរត្របាញ់កាត់ផ្លូវថ្នល់ ស្ពានដែលសំរាប់ដើរឆ្លងកាត់ព្រែកនោះមានប្រវែង៥០ម៉ែត្រ ត្រូវបង្ហូរជីករណ្តៅលើបំផ្លាញខ្លួននៅសល់តែស្នូដឹក ។ ពេលនោះមានទ័ពជំនួយខ្មែរខ្លះ

ដែលនៅលើផ្សេងទៀតដើរតាមស្នូលដៃក ក៏ត្រូវបូជ្ជយុបបាញ់ទម្លាក់ទឹកប្រួងៗ ។ នៅ ត្រាអាសន្នធ្មត់ធ្មត់យ៉ាងនេះ សេហ្វប៊ុស្តីជាតិបារាំង លោកត្រួតិម-ដាក់ និងទ័ពជំនុ យខ្មែរកម្ពុជាៗចំនួន២០នាក់ ផ្សេងទៀតលបលួនចុះក្នុងព្រែក បណ្តែតខ្លួនតាមខ្សែ ទឹកហូររុញឆ្លងទៅកាន់ត្រើយម្ខាង ចាកផុតគ្រោះថ្នាក់នៅលើកទី១ ។ បន្តដំណើរទៅ មុខទៀត ! ប៉ុន្តែអស់លោកទាំងឡាយនោះ ដោយឃ្លានបាយផង ដោយស្រែកទឹក ផង ក៏ដាំគ្នាចូលទៅទាក់ទងនឹងរាស្ត្រខ្មែរកម្ពុជាក្រោមនៅតាមភូមិដូចជា ភូមិថែឌី, ភូមិចុងព្រៃ, ភូមិកំពង់ទូកត្រោកជាដើម ក៏ដូចជាបណ្តើរគ្នាចូលអន្តាក់របស់បូជ្ជយ ទៅវិញ ។ ព្រោះនៅតាមជងផ្លូវ វៀតមិញបញ្ជាឲ្យបូជ្ជយចាត់ការរៀបចំដាក់អន្តាក់ ពួនស្នាក់តាមភូមិខ្មែរតាំងទីលំនៅ ។ បើអ្នកភៀសខ្លួនទាំងឡាយនោះដើរចូលរក សុំបាយទឹក ត្រូវបូជ្ជយបាញ់សម្លាប់ចោលភ្លាម ។ ដូច្នេះក្រុមនោះត្រូវបូជ្ជយបាញ់ សម្លាប់ចោលជាហូរហែរ ។ លុះមកដល់ក្រុងត្រាវិញ សល់ដៅរស់តែសេហ្វប៊ុស្តី ជាតិបារាំងនិងលោកត្រួតិម-ដាក់ពីរនាក់ប៉ុណ្ណោះ ។ ចំណែកអ្នកភៀសខ្លួនដែល ជាប់កុននៅមាត់ព្រែកទី១នោះ ត្រូវវៀតមិញចាប់ចងភ្នែកចងដៃ បណ្តើរនាំទៅកាន់ មាត់ទន្លេខាងលិចភូមិបេនយឿ ។ វៀតមិញចេញបញ្ជាឲ្យទាហានជំនុយខ្មែរកម្ពុជា ក្រោមឈរមួយក្រុមៗជាមួយប្រពន្ធកូនចំនួន១៥០នាក់ ទាំងចំណងនៅភ្នែកនិងដៃ រួចវារះមីត្រឃើតមកស្រោចលើជនអភ័ព្វទាំងនោះស្លាប់យ៉ាងអាណោចអធមជាទី បំផុត ។ ចំណែកអង្គបុរាណ និងតិម-សាញ់ វាបង្គាប់ឲ្យជីករណ្តៅខ្លួនឯងល្មមអង្គុយ ត្រឹមក រួចចុះទៅអង្គុយក្នុងរណ្តៅនោះ ឲ្យបូជ្ជយសម្លាប់ចោលខ្មោចក្នុងរណ្តៅបង្ហា ញសាធារណជនមើលដោយសេរី ទើបយកទៅបញ្ចុះ៤ថ្ងៃក្រោយ ។

កំណែទម្រង់ត្រួតមិញ

នៅពេលព្រលឹមនៃថ្ងៃទី១៦-១-៤៧ បូជ្ជយចាប់លោកត្រួតថាច់-ថោន និងអ្នកត្រួ ទៀងចងភ្នែកជិតរៀងៗខ្លួន ហើយចងដៃអ្នកទាំងពីរក្នុងចំណងតែមួយ ដាំយក ទៅកាន់ភូមិបេនយឿវិញ ។

មកដល់ភូមិបេនយឿ លោកថាច់-កែនអ្នកស្ម័គ្រចិត្តបំរើវៀតមិញជាយូរមក ហើយៗដែលត្រូវជាងពុកក្លែកលោកត្រួតថាច់-ថោន បានសុំធានាកូនប្រសារគាត់បំ បែកចេញពីអ្នកត្រួទៀងបាត់ទៅ...។ រីឯនាងកញ្ញាទៀងត្រូវវៀតមិញបង្ខំទុកទាំង ភ្នែកជាប់ចំណងនៅកន្លែងមួយ ។ ១១ថ្ងៃក្រោយមក គឺនៅពេលព្រលឹមនៃថ្ងៃទី១៧ -១-៤៧ នាងទៀងដឹងថា មានមនុស្សម្នាក់ចូលមកស្រាយចំណងចេញពីភ្នែក ។ ចំណងរកបើក នាងឃើញមនុស្សម្នាក់ជាតិយុន មានស្មមខ្ពស់ សក់រួញអង្កាដី មាន

អាយុប្រហែល៣២ឆ្នាំ ។ បុរសនេះបណ្តើរនាងទៀង (ដៃនិងភ្នែកស្រាយចំណងអស់ហើយ) កាត់វាលស្រែធំល្វឹងល្វើយរួមជាប់កន្ទុយភ្នែក ។ នៅតាមផ្លូវគេឃើញតែខ្មោចកំបុតក្បាល...។ គួរឲ្យតក់ស្លុតខ្លាំងណាស់ទៅទៀត បន្ទាប់ពីបានពិនិត្យសំលៀកបំពាក់របស់ខ្មោចមក គេដឹងថាខ្មោចទាំងនោះជាខ្មែរទាំងអស់ ។ នាងទៀងស្រាលខ្លួនដូចសំឡី អារម្មណ៍លែងនៅនឹងខ្លួនទៅហើយ ទោះជើងជំពប់នឹងដុំថ្មហូរឈាមយ៉ាងណាក៏លែងឈឺចាប់អ្វីទៅហើយ ។ នាងយកដៃស្លាបក្បាលម្តងៗហើយគិតថា ៖ < ឱ ! ក្បាលខ្ញុំមុខជាដាច់ចោលជាមួយនឹងគេនៅទីនេះដែរឬយ៉ាងណា ? > ។

ម៉ោងប្រហែល១២, មេរៀតមិញនេះក៏បែរក្រោយមកប្រាប់នាងទៀងថា ៖ នេះគឺភូមិបឹង ! ។ កញ្ញាភ្ញាក់ហើយលាងមាត់ថា...ឱ ! ។ ព្រោះនាងដឹងថា ៖ ចាប់ពីភូមិបឹងនេះទៅ នៅខាងកើតគឺភូមិថៃឌី រួចហើយគឺភូមិស្លែង បន្ទាប់ទៅគឺភូមិចុងព្រៃដែលជាស្រុកកំណើត ។ ប្រហែលនៅម៉ោង១១រសៀល យួនដ៏អាចកំបាំងនេះនាំនាងទៀងចូលទៅកាន់ខ្ទមស្លឹកមួយស្ថិតនៅក្រោយវត្តថៃឌី ដែលមានគេរៀបចំបាយទឹកចាំទទួលរួចជាស្រេច ។ អ្នកទាំងពីរបរិភោគទល់មុខគ្នា ។ ទោះភ័យបារម្ភយ៉ាងណាក៏ដោយ នៅពេលនោះកញ្ញាអាយុ១៤ឆ្នាំលេបបាយជាមួយនឹងខបង្កងលើកចេញពីផ្ទាំងភ្លាមៗ យ៉ាងក្តៅនិងយ៉ាងឆ្ងាញ់ពិសារ...។ នាងទៀងដឹងថាវៀតមិញនេះលបមើលមុខនាងម្តងៗយ៉ាងយកចិត្តទុកដាក់ ។ លុះបរិភោគអាហារចប់សព្វគ្រប់ហើយកាលណា វៀតមិញក៏និយាយមកកាន់នាងទៀងថា ៖ សមមិត្តទៀងមានបុកពារស្នូតត្រង់ណាស់ គ្មានកលល្បិចអ្វីទេ តើមិត្តស្គាល់ខ្ញុំឬទេ ? នាងទៀងត្រូវក្បាលបង្ហាញកាយវិការថា ៖ ទេ ។

យួននេះក៏បន្តទៅទៀតថា ៖ ខ្ញុំឈ្មោះ ជាម-វ៉ាន់ស៊ីវ ជាមេគិញសម្ងាត់ឈានមុខប្រចាំស្រុកត្រាកូវ ។ អង្គការលើ (Cap Trén) បញ្ជាឲ្យខ្ញុំចូលប៉ុស្តិ៍ចាប់សមមិត្តឯងជាច្រើនលើក ប៉ុន្តែមិនបានសំរេច ។ ដូច្នេះចំពោះព្រឹត្តិការណ៍ថ្ងៃទី៥-១-៤៧ ខ្ញុំបានចាត់ចែងប្រាប់គេឲ្យការពារសមមិត្តជាមុន ហេតុដូច្នេះហើយបានជាគេមិនសម្លាប់សមមិត្ត ។ អង្គការលើនឹងអប់រំសមមិត្តឲ្យជួយធ្វើការរដ្ឋាភិបាលរំដោះជាតិ ។ សមមិត្តបានរួចជីវិតនេះ ដោយសារតែអង្គការលើ.... ដូច្នេះសមមិត្តត្រូវតែដឹងគុណអង្គការលើ ។ ឥឡូវចូរសមមិត្តលើកដៃស្តាំសម្លាញ់ដោយស្មោះត្រង់ ហើយឆ្លើយនឹងសំណួរដែលអង្គការលើដាក់ទិសមកឲ្យខ្ញុំសួរ ៖

< ហេតុយ៉ាងដូចម្តេចបានជាសមមិត្តរត់តាមបារាំង ? > ។

< ខ្ញុំមិនមែនរត់តាមបារាំងទេ, ខ្ញុំត្រូវជិះកង់តាមផ្លូវនេះទៅផ្ទះរបស់ខ្ញុំនៅឃុំភ្លើងហ្នឹង ។ ខ្ញុំមិនអាចឆ្លងព្រែកដីធ្លីនេះបានទេ ព្រោះស្ពានបានឆេះអស់រលីង

ទៅហើយ ។ នៅពេលដែលខ្ញុំកំពុងតែស្ទុះស្ទាវរកមធ្យោបាយឆ្លងព្រែក ស្រាប់តែ ពួកភ្ញៀវខ្លួនអស់ទាំងនោះមកដល់ស្របផ្លូវគ្នាជាមួយខ្ញុំតែម្តងទៅ > ។

< តើសមមិត្តទៀងស្គាល់ធរណាជាមិត្ត ធរណាជាសត្រូវទេ ? > ។

ពេលនោះកញ្ញាទៀងអង្គុយគិតយ៉ាងយូរទើបនាងឆ្លើយថា ៖

< រឿតណាមនិងខ្មែរជាមិត្ត ជាពិសេសដូចបងដូចប្អូន ព្រោះយើងមានដើមកំណើតក្នុងឥណ្ឌូចិនជាមួយគ្នា ខុសគ្នាតែភាសាប៉ុណ្ណោះ ។ សត្រូវរបស់យើងគឺបារាំង ព្រោះពួកនេះចូលមកលួញពោលប្រទេសយើង > ។

< តើសមមិត្តស្ម័គ្រចិត្តលះបង់គ្រួសារចូលបំរើរបបរួម ចូលបំរើរដ្ឋាភិបាលដោះជាតិឬទេ ? > ។

< ខ្ញុំសែនស្ម័គ្រចិត្ត ! > ។

អ្នកទាំងពីរនាក់សើចងោយត្រេកអរ និងពេញចិត្តរៀងខ្លួន ។ ប៉ុន្តែសេចក្តីត្រេកអរនោះមានគំនិតផ្សេងៗគ្នាស្រឡះ ។ ជាម-វ៉ាន់ស៊ីវត្រេកអរព្រោះរួចជីវិត ថ្ងៃណាមួយមានឱកាសនាងនឹងរត់ចូលខាងបារាំងវិញ ។ យប់នោះ ជាម-វ៉ាន់ស៊ីវក៏ជូននាងទៀងទៅកាន់ភូមិភ្នំហ៊ុយ ដើម្បីជួបប្រជុំពួកមួយនាងវិញ ។

ថ្ងៃទី១៤-១-៤៧ម៉ោងឃ្មាត្រាត យើងទាំងពីរនាក់បានទៅដល់មុខផ្ទះ ។ តែ !

ទ្វាររបងចេញចូលត្រូវស្ទះបិទជិត... ព្រោះក្នុងកាលៈទេសៈនោះ ខ្មែរកម្ពុជាក្រោមដែលនឹកៗទៅក្នុងឲ្យអាសូរ ត្រូវបានបារាំងរត់ចោលម្តងទៀត ។ ខ្មែរអភ័ព្វទាំងនោះក៏នាំគ្នាកាប់បូស្សីបន្តាធ្វើសំរាមសំទ្រារបងយ៉ាងមាំ ដោយភក្តីយតក់ស្លុតខ្លាចចោររឿតមិញមកធ្វើបាប...។

យើងទាំងពីរនាក់ឈររេរនៅលើថ្នល់ចម្ងាយប្រហែល៣០ម៉ែត្រពីផ្ទះ ។ នាងទៀងក៏ស្រែកហៅឱ្យពួកតាមបញ្ជារបស់ជាម-វ៉ាន់ស៊ីវ... ហៅហើយហៅទៀត តែគ្មានឆ្លើយ... មួយស្របក់ស្រាប់តែឃើញភ្លើងចង្អៀងនៅក្នុងផ្ទះ ។ នាងទៀងត្រេកអរណាស់ក៏ស្រែកហៅម្តងទៀត ។ យាយ-តាត្រេកអរណាស់ដោយស្គាល់សម្លេងកូនស្រី ។ គាត់មកជិតទ្វាររបងផ្ទះ ហើយក៏សួរបញ្ជាក់អស់កិច្ចការយ៉ាងយូរទំរាំនឹងបើកទ្វាររបងឲ្យយើងទាំងពីរ ។ យាយតាឆ្លើយប្រាប់យើងថា គាត់លង់លក់ក្នុងដំណេក មិនបានឮសម្លេងគេហៅគាត់ភ្លាមៗទេ ដោយមកពីការអត់ដំបុយអស់ពេលជាច្រើនយប់មកហើយ ក្នុងការរុករកនិងសោកស្តាយកូនស្រី ។

នៅថ្ងៃដដែល ពេលបាយព្រឹករួច ជាម-វ៉ាន់ស៊ីវ ប្រកាសបើកអង្គប្រជុំមួយយ៉ាងឧទ្ធុរិកនៅភូមិចុងព្រែកខ្លែងទីលានទាត់បាល់ ។ ជាម-វ៉ាន់ស៊ីវហោសនាពន្យល់វែកញែកធានាអះអាងការពារជីវិតខ្មែរកម្ពុជាក្រោម ដែលមានទីលំនៅនៅឃុំភ្នំហ៊ុយនេះ ។ គាត់បញ្ជាក់ថា អង្គការលើចាប់ផ្តើមបញ្ជូនភ្នាក់ងារថ្មី ដែលបាន

ទទួលការអប់រំយ៉ាងត្រឹមត្រូវ ទទួលស្គាល់ខ្មែរកម្ពុជាក្រោមជាតិមិត្ត ជាបងប្អូន យើង ត្រូវរួបរួមសាមគ្គីភ្នាក់ទេចដេញបារាំងជាសត្រូវរួម ផ្លាស់ចូលមកដឹកនាំបងប្អូនសមមិត្តជំនួសភ្នាក់ងារពីមុន ។

ជាម-វ៉ាន់ស៊ីវកាន់ស្មាគាងទៀងបង្ហាញដល់អង្គប្រជុំហើយនិយាយថា ៖ សមមិត្តទៀងពីដើមធ្លាប់បានធ្វើការបំរើបារាំង តែឥឡូវនេះសមមិត្តទៀងបានភ្នាក់ រលឹកស្ម័គ្រចិត្តចូលបំរើរបបរួមវិញហើយ អង្គការលើកលើកលែងទោសឲ្យសមមិត្តទៀងភ្លាម ។ រដ្ឋាភិបាលរំដោះជាតិចេញប្រកាសលើកលែងឈប់ប្រកាន់ទោស បងប្អូនខ្មែរចាប់តាំងពីពេលនេះទៅ ។ ចំណែកភ្នាក់ងាររៀតមិញពីមុននោះមានកំហុសធ្ងន់ណាស់ ឥឡូវនេះអង្គការលើប្រមូលនាំយកទៅ «លត់ជី» ទុកជាគំរូ ។ សូមសមមិត្តទាំងអស់ឈប់ភ័យរត់គេចតទៅទៀត សុំរក្សាសេចក្តីស្ងប់ស្ងៀម ចូរចេញប្រកបការងារតៀងទៅ ព្រោះត្រូវរដ្ឋវិបត្តិមកដល់ហើយ..។ បើមិត្តៗមានការអ្វីក្នុងច្បាប់ឬស្មោះ ចូរមករាយការណ៍ប្រាប់សមមិត្តទៀងនេះចុះ សមមិត្តទៀងអាចពាំនាំពាក្យរបស់សមមិត្តទាំងអស់ទៅដល់ខ្ញុំ ខ្ញុំនឹងដោះស្រាយជូនភ្លាម ។ ចាប់តាំងពីថ្ងៃនេះទៅ ខ្ញុំអនុញ្ញាតឲ្យសមមិត្តទៀងចេញចូលជួបខ្ញុំបានគ្រប់ពេលវេលា ។ និយាយរួចហើយ ជាម-វ៉ាន់ស៊ីវលើកដៃស្តាំទះស្មាគាងទៀងព្រមទាំងសួរចេញក្តីថា «តើសមមិត្តយល់ព្រមទេ?» ។ គាងទៀងក៏ក្បាលយល់ព្រមជំនួសចម្លើយ ។ មុននឹងលាចេញពីគាងទៀងទៅ ជាម-វ៉ាន់ស៊ីវបានចុះហត្ថលេខាលើក្រដាសមួយសន្លឹកតូច រួចហុចឲ្យគាងព្រមទាំងនិយាយខ្លីៗទៅកាន់គាងថា ៖ អ្នកណាកាន់លិខិតនេះ គឺជាភ្នាក់ងារគិញសម្លាត់ពិសេស (Trinh xat giên) ។ បើបងជួបខ្ញុំ គ្រាន់តែបង្ហាញលិខិតនេះដល់អ្នកនាំផ្លូវ (giao thon) ទៅ គេនឹងនាំសមមិត្តទៅជួបខ្ញុំភ្លាម ។ លុះជាម-វ៉ាន់ស៊ីវលាចេញផុតទៅ គាងទៀងពិនិត្យមើលលិខិតនោះ មានសរសេរលេខ 36X និងអក្សររូបប្លង់ម៉ាត់ទៀតជាពាក្យកាត់សញ្ញាសំគាល់ ដែលគាងទៀងមិនយល់ថាមានន័យយ៉ាងម៉េចទេ ។

តាំងពីថ្ងៃនោះមក គាងទៀងមានកាតព្វកិច្ចចាំបាច់បំផុត គឺត្រូវជួបជាម-វ៉ាន់ស៊ីវជាស្ងាត់បំផុត ដើម្បីធ្វើសេចក្តីរាយការណ៍ ម្តងក្នុងមួយខែ ។ គាងទៀងត្រូវដើរម្តងៗចម្ងាយយ៉ាងតិច២០គ.ម. ដើម្បីទៅជួបមេគិញសម្លាត់នេះ ។ កន្លែងដែលជួបនិងអ្នកនាំផ្លូវត្រូវប្តូរជារៀងរាល់ពេល ដោយដើរតាមភ្លេងៗ ដែលមានអាយុយ៉ាងច្រើន ១៣ឆ្នាំ ដែលជាអ្នកនាំផ្លូវ ។ ពេលជួបគ្នាម្តងៗ ជាម-វ៉ាន់ស៊ីវជជែកដេញដោលសួរគាងទៀងពីអាកប្បកិរិយារបស់ខ្មែរនៅឃុំ ភ្លើងកហ្នឹង នេះ ។

ដូច្នេះជីវិតខ្មែរកម្ពុជាក្រោមនៅឃុំភ្លើងកហ្នឹង ស្ថិតនៅក្នុងកណ្តាប់ដៃគាងទៀងហើយជីវិតគាងទៀងក៏ស្ថិតនៅក្នុងកណ្តាប់ដៃខ្មែរទាំងនោះដែរ ។ ព្រោះឧបមាថា

នៅបោលនោះនាងទៀងនិយាយប្រាប់មេតិញថា ខ្មែរនេះទៀងត្រង់នឹងវាទេ តែនៅ ថ្ងៃក្រោយ អ្នកនោះប្រែជាក្បត់វាទៅវិញ នាងទៀងត្រូវជាប់ចោទពីបទយប់យិតស៊ី ត្រលប់ជាមួយអ្នកនោះ តើនាងទៀងត្រូវធ្វើដូចម្តេច ? នាងទៀងត្រូវតែស្លាប់ ! ។ ដោយឥតគតកស្ថិតខ្ពស់ខ្ពាយចំពោះរឿងនេះ នាងទៀងក៏អង្វរឪពុក សុំរត់ចាកចេញពីទីនោះ ។ ប៉ុន្តែតាតិម-វណ្ណៈ ជាឪពុកខំពន្យល់កូនស្រីជាច្រើន ហើយនៅទីបញ្ចប់គាត់និយាយថា ៖

«បើកូនភ័យចម្លាក់ គ្រួសារយើងទាំងអស់ត្រូវស្លាប់!» ។

នៅថ្ងៃទី២៧-១-៤៧ នាងទៀងបានទទួលសំបុត្រពីក្រសួងអប់រំ ដើម្បីហៅឲ្យចូលរៀនសាលាគរុកោសលវិទ្យាសាស្ត្រច្បាប់ប្រឹក្សា ដែលស្ថិតនៅភូមិ បាក់ត្រាង ។ រយៈពេលដែលត្រូវរៀនមានចំនួន១ខែគត់ ទាំងយប់ទាំងថ្ងៃ ។

រួចហើយវាបញ្ជូននាងមកធ្វើគ្រូបង្រៀននៅសាលាបឋមសិក្សាក្នុងឃុំភ្នំកហ្នឹង វត្តប្រទក្សសិលាធិត្រាធិវិញ ។ មុខវិជ្ជាដែលត្រូវបង្រៀនគឺភាសាខ្មែរ-យួនដល់កូនសិស្សជាតិខ្មែរ។ ប្រាក់ខែដែលរៀនមិញបើកឲ្យមានចំនួន១០\$ បូករួមទាំងអង្ករ ២០លីត្រ និងអំបិល១លីត្រ ។ លុះដល់ខែឧសភា១៩៤៧ រៀនមិញចេញបញ្ជាជាថ្មីឲ្យនាងបង្រៀនតែពេលព្រឹក, ពេលល្ងាចត្រូវចេញជួយយោសនាជាមួយភ្នាក់ងារយោសនាលានមុខ ។

ពេលនោះជាពេលដែលមានគ្រោះថ្នាក់យ៉ាងធ្ងន់មួយលើកទៀត ។ ព្រោះនៅពេលយប់ ត្រូវទៅយោសនាពន្យល់រាស្ត្រខ្មែរដែលមានទីលំនៅនៅក្បែរប៉ុស្តិ៍បារាំងឲ្យរត់ថយចេញឲ្យអស់ ។

ដើម្បីឆ្លើយតបខ្មែរកម្ពុជាក្រោមឲ្យគោរពនិងជឿនូវឃ្លា « មិត្តភាពខ្មែរ-យួន-លាវ » ថាមិនមែនជាការបោកប្រាស់, នៅពេលនោះគឺក្នុងឆ្នាំ១៩៤៧ រៀនមិញក្នុងខេត្តត្រាវិញសំរាំងជ្រើសរើសបានខ្មែរកម្ពុជាក្រោមជាអ្នកចេះដឹង ដើម្បីចាត់តែងតាំងទៅតាមក្រសួងនានាដូចជា ៖

- ក្រសួងយោសនាការ ៖ វាដាក់លោកស៊ីន-ភឿករដ្ឋ ជាអតីតមេធាវី, លោកឡាំ-ថៃ (ជាបងថ្លែរបស់លោកស៊ីន-ដ័កថាញ់) និងលោកស៊ីន-ដ័កភឿក ។
- ក្រសួងសន្តិសុខ «គិញ» វាចាត់តែងតាំងលោក សឹង-ដ័កសួរ និងអ្នកស្រីជាក់ ។
- ក្រសួងអប់រំនិងសិក្សាធិការ វាចាត់តែងតាំងលោកថាច់-ថោន, អាចារ្យថែក និងនាងកញ្ញាទៀងជាគ្រូបង្រៀនកូនសិស្សជាតិខ្មែរ បង្រៀនមុខវិជ្ជាភាសាខ្មែរ-យួន ។

